

വൂർആൻ ബോധനം

എ.വൈ.ആർ

631

സൂറ-15

അൽ ഹിജർ

- 14 അല്ലാഹു ആകാശത്ത് അവർക്ക് ഒരു കവാടം തുറന്നു കൊടുക്കുകയും പട്ടാപ്പകൽ അവരതിലൂടെ കയറിത്തുടങ്ങുകയും ചെയ്താലും;
- 15 നമ്മൾ കണ്ണുകെട്ടപ്പെട്ടിരിക്കുന്നു, അല്ല ആഭിചാരം ചെയ്യപ്പെട്ടിരിക്കുന്നു എന്നേ അവർ പറയൂ.
- 16 മാനത്തു നാം താരരാശികൾ വിതാനിച്ചു. കാഴ്ചക്കാർക്ക് അത് കമനീയമാക്കി.
- 17 എറിഞ്ഞോടിക്കപ്പെടുന്ന ചെങ്കുത്താമ്പാരിൽനിന്നൊക്കെയും അതു സുരക്ഷിതമാക്കുകയും ചെയ്തു.
- 18 കട്ടുകേൾക്കുന്നവനല്ലാതെ ആ സുരക്ഷ ഭേദിക്കാൻ ശ്രമിക്കുകയില്ല. വല്ലവനും അതിനു ശ്രമിച്ചലോ ശക്തമായ തീജാല അവനെ പിന്തുടരുന്നു.
- 19 ഭൂമിയെ നാം വിശാലമാക്കുകയും അതിൽ പർവതങ്ങളുറപ്പിക്കുകയും ചെയ്തു. ഭൂമിയിൽ സകലതരം വസതുക്കളും കൃത്യമായ പരിമാണത്തിൽ മുളപ്പിച്ചു.
- 20 നിങ്ങൾക്കും നിങ്ങൾ ആഹാരം കൊടുക്കാത്ത എത്രയോ സൃഷ്ടികൾക്കും നാം അതിൽ ജീവിതോപാധികൾ സജ്ജീകരിച്ചു വെച്ചിരിക്കുന്നു.

وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعْرُجُونَ ﴿١٤﴾

لَقَالُوا إِنَّمَا سُكِّرَتْ أَبْصَارُنَا بَلْ نَحْنُ قَوْمٌ مَّسْحُورُونَ ﴿١٥﴾

وَلَقَدْ جَعَلْنَا فِي السَّمَاءِ بُرُوجًا وَرَازِيئَهَا لِلنَّظِيرِينَ ﴿١٦﴾

وَحَفِظْنَاهَا مِنْ كُلِّ شَيْطَانٍ رَّجِيمٍ ﴿١٧﴾

إِلَّا مَنِ اسْتَرَقَ السَّمْعَ فَاتَّبَعَهُ وَشِهَابٌ مُّبِينٌ ﴿١٨﴾

وَالْأَرْضَ مَدَدْنَاهَا وَأَلْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ شَيْءٍ مَّوْرُونَ ﴿١٩﴾

﴿٢٠﴾

وَجَعَلْنَا لَكُمْ فِيهَا مَعْيِشٍ وَمَنْ لَّسْتُمْ لَهُ بِرَازِقِينَ ﴿٢٠﴾

ആകാശത്തിൽനിന്ന് = مِّنَ السَّمَاءِ ഒരു കവാടം = بَابًا നാം അവർക്ക് തുറന്നു കൊടുക്കുകയും)ത്താലും = وَلَوْ فَتَحْنَا عَلَيْهِم

എന്നിട്ട് അവർ അതിലൂടെ കയറിയാലും(പട്ടാപ്പകൽ കയറിത്തുടങ്ങുകയും ചെയ്താലും) = فَظَلُّوا فِيهِ يَعْرُجُونَ

എന്നല്ല = لَقَالُوا നമ്മൾ കൺകെട്ടപ്പെട്ടു, ഭ്രമിപ്പിക്കപ്പെട്ടു = إِنَّمَا سُكِّرَتْ أَبْصَارُنَا തീർച്ചയായും അവർ പറഞ്ഞു(പറയു) =

ആഭിചാരം ചെയ്യപ്പെട്ടിരിക്കുന്നു)ജനമാകുന്നു = نَحْنُ قَوْمٌ مَّسْحُورُونَ

കോട്ടകൾ, താരരാശികൾ = بُرُوجًا മാനത്ത് = فِي السَّمَاءِ തീർച്ചയായും നാം (വിതാനിച്ചു)ആക്കി =

നോക്കുന്നവർക്ക്, കാഴ്ചക്കാർക്ക് = لِلنَّظِيرِينَ നാം അതിനെ അലങ്കരിച്ചു, കമനീയമാക്കി =

ചെങ്കുത്താമ്പാരിൽനിന്നൊക്കെയും = مِنْ كُلِّ شَيْطَانٍ നാം അതിനെ സുക്ഷിച്ഛു(സുരക്ഷിതമാക്കി) =

എറിഞ്ഞോടിക്കപ്പെടുന്ന = رَّجِيمٍ

കട്ടു കേട്ടവൻ ഒഴിച്ച്(കട്ടുകേൾക്കുന്നവനല്ലാതെ ആ സുരക്ഷ ഭേദിക്കാൻ ശ്രമിക്കയില്ല) =

إِلَّا مَنِ اسْتَرَقَ السَّمْعَ

വ്യക്തമായ തീജാല = شِهَابٌ مُّبِينٌ അപ്പോൾ(കട്ടുകേൾക്കാൻ ശ്രമിച്ചാലോ) അവനെ പിന്തുടർന്നു = فَاتَّبَعُوهُ
 നാം അതിൽ ഇട്ടു (ഉറപ്പിച്ചു) = وَأَلْقَيْنَا فِيهَا = നാം അതിനെ നീട്ടി, വിശാലമാക്കി = وَبَدَّدْنَاهَا = ഭൂമിയെ = وَالْأَرْضَ
 നാം അതി(ഭൂമിയിൽ) മുളപ്പിച്ചു = وَأَنْبَتْنَا فِيهَا = കീലങ്ങൾ, നങ്കൂരങ്ങൾ(പർവതങ്ങൾ) = وَرَوَّسْنَا
 തുക്കപ്പെട്ട(കൃത്യമായ പരിമാണത്തിൽ) = مِنْ كُلِّ شَيْءٍ = സകല(തരം) വസ്തുക്കളും ഉാലും = وَجَعَلْنَا لَكُمْ
 അതി(ഭൂമിയിൽ) = فِيهَا = നിങ്ങൾക്കു വേണ്ടി നാം ആക്കി(സജ്ജീകരിച്ചു) = مَعِيشًا
 ചിലർക്കു(എത്രയോ സൃഷ്ടികൾക്കും) = وَمَنْ = ഉപജീവനങ്ങൾ, ജീവിതോപാധികൾ = مَعِيشًا
 ആഹാരം കൊടുക്കുന്നവർ = بِرَبِّ قِيَمٍ = അതിന് = ۞ നിങ്ങൾ അല്ലാത്ത(കൊടുക്കാത്ത) = لَسْتُمْ

14, 15: അഹങ്കാരികളും ധിക്കാരികളുമായ ആളുകളെ പ്രവാചകൻ എങ്ങനെയൊക്കെ പ്രബോധനം ചെയ്താലും സത്യസന്ദേശം സ്വീകരിക്കുകയില്ല എന്നു പ്രസ്താവിച്ച മുൻ സൂക്തത്തിന്റെ അനുബന്ധമാണീ സൂക്തങ്ങൾ. തങ്ങൾ എന്തിനും മതിയായവരാണെന്നും സത്യാസത്യങ്ങളും ധർമ്മം ധർമ്മങ്ങളും മനസ്സിലാക്കാൻ തങ്ങൾക്ക് ദൈവത്തിന്റെയോ ദൈവദൂതന്മാരുടെയോ സഹായം വേണ്ടെന്നുമുള്ള അഹന്തയും തങ്ങൾ തുടർന്നു വരുന്ന വിശ്വാസങ്ങളും കർമ്മരീതിയും കൈയൊഴിയാനുള്ള വിസമ്മതവുമാണ് അവരുടെ യഥാർഥ പ്രശ്നങ്ങൾ. സത്യത്തിൽനിന്ന് ഒഴിഞ്ഞു മാറാനുള്ള തന്ത്രമായിട്ടു മാത്രമാണവർ പ്രവാചകന്മാരോടു ദിവ്യാത്മ്യങ്ങൾ തേടുന്നത്. ഇനി അവർ തേടുന്ന ദിവ്യാത്മ്യങ്ങൾ കാണിച്ചു കൊടുത്തുവെന്ന് വെക്കുക; എന്നാലും അവർ സ്വന്തം നിലപാടിൽനിന്നു മാറുകയില്ല. ആ ദിവ്യാത്മ്യങ്ങളെയും നിഷേധിക്കുകയോ അല്ലെങ്കിൽ അതിനെക്കാൾ വലിയ മറ്റൊന്നെങ്കിലും അത്ഭുതം ആവശ്യപ്പെടുകയാണവർ ചെയ്യുക. മലക്കുകളെ ഇറക്കിക്കാണിക്കണമെന്നാണല്ലോ ഇപ്പോഴാവശ്യപ്പെടുന്നത്. മലക്കുകളെ ഇറക്കുകയല്ല; ആകാശത്ത് ഒരു കവാടം തുറന്നു കൊടുത്ത് അതിലൂടെ ഉപരിലോകത്തേക്ക് കയറിപ്പോകാൻ സൗകര്യപ്പെടുത്തിയാൽപ്പോലും ഇക്കൂട്ടർ വിശ്വസിക്കാൻ പോകുന്നില്ല. 'ഹേയ്... നമ്മൾ മാനത്തേക്ക് കയറുന്നെന്നുമില്ല. ഇയാളുടെ കൺകെട്ടാണിത്. വാസ്തവത്തിൽ നമ്മൾ ആഭിചാരം ചെയ്യപ്പെട്ടിരിക്കുകയാണ് എന്നായിരിക്കും അപ്പോഴവരുടെ നിലപാട്. ۞ (ആയി) യുടെ പര്യായമായ ۞ യുടെ ബഹുവചനമാണ് ۞. പകൽ വെളിച്ചത്തിൽ, സംശയത്തിനിടമില്ലാത്തവിധം ആയി, സംഭവിച്ചു എന്ന അർത്ഥത്തിലാണ് ۞ ഉപയോഗിക്കുക. جَعَلَ ۞ എന്നു പറയുമ്പോൾ പട്ടാപ്പകൽ, തോന്നലോ മിഥ്യാഭ്രമമോ അല്ലാതെ അനിഷേധ്യമായ രീതിയിൽ കയറിപ്പോവുക എന്നർത്ഥമാകുന്നു. سَكَرَ യുടെ സത്രീലിംഗ കർമ്മണീ രൂപമാണ് تَكَرَّرَ. അടച്ചുപൂട്ടി, കെട്ടി, മധുരം ചേർത്തു, ഉന്മാദമുണ്ടാക്കി, ഭ്രമിപ്പിച്ചു എന്നൊക്കെ تَكَرَّرَ ക്ക് അർത്ഥമുണ്ട്. تَكَرَّرْتُ أَنْتَ ۞ എന്നാൽ 'ഞങ്ങൾ കൺകെട്ടിന്നു വിധേയരായിരിക്കുന്നു' എന്നുമാവാം 'കാഴ്ച ഭ്രമിപ്പിക്കപ്പെട്ടിരിക്കുന്നു' എന്നുമാവാം.

16-18: جَرٍ ന്റെ ബഹുവചനമാണ് جَرٍ. കോട്ട, കൊത്തളം, സൗധം തുടങ്ങിയവയാണ് ഭൂമിയിലെ جَرٍ. ആകാശത്തെ جَرٍ താരരാശിയും. ഇവിടെ 'ആകാശത്തിൽ ബുറൂജ്' എന്നതിനെ ആകാശക്കോട്ടകൾ എന്ന അർത്ഥത്തിലെടുത്തുകൊണ്ടാണ് പല പണ്ഡിതന്മാരും വ്യാഖ്യാനിച്ചിട്ടുള്ളത്. വാനലോകത്ത് മലക്കുകളും മറ്റും കാവൽ നിൽക്കുന്ന സുഭദ്രമായ കോട്ട

കൊത്തളങ്ങളുണ്ട്. ചെങ്കുത്താന്മാർക്കോ ജിന്നുകൾക്കോ മനുഷ്യർക്കോ ഒന്നും അതിരുകൾ ഭേദിച്ച് ആ കോട്ടകളിൽ കടക്കാനാവില്ല. വാനലോകത്തിന്റെ അത്യുന്നത കേന്ദ്രങ്ങളാണവ. അനുവാദമില്ലാതെ ചെങ്കുത്താന്മാരോ മറ്റുവല്ലവരുമോ അവിടത്തെ വാർത്തകൾ കട്ടുകേൾക്കാൻ ശ്രമിച്ചാൽ അതിൽ നിന്നു വിക്ഷേപിക്കപ്പെടുന്ന തീജാലകൾ അവരെ പിന്തുടർന്നോടിക്കൊണ്ടുപോയും, പ്രശ്നംവെച്ച്, പുജാദികർമ്മങ്ങളിലൂടെ ലഭിക്കുന്ന ദൈവചൈതന്യം തുടങ്ങിയ ഉപാധികളിലൂടെ അഭൗതികലോകത്തെ വാർത്തകളും ദൈവഹിതവും അറിയാൻ കഴിയുമെന്ന വിശ്വാസത്തിന്റെ ഖണ്ഡനമുൾക്കൊള്ളുന്നുണ്ട് ഈ വാക്യം. വാനലോകത്ത് കാര്യങ്ങൾ തീരുമാനിക്കപ്പെടുന്ന മണ്ഡലങ്ങൾ സുശക്തമായ രക്ഷാസന്നാഹമുള്ള കോട്ടകൾപോലെ സുഭദ്രമാണ്. ചെങ്കുത്താന്മാർക്കോ, മരിച്ചവരോ ജീവിച്ചിരിക്കുന്നവരോ ആയ പുണ്യാത്മാക്കൾക്കോ ഒന്നും അവിടെ ഇഷ്ടാനുസാരം കയറിച്ചെല്ലാൻ കഴിയില്ല. കഴിയുമെന്ന് അവകാശപ്പെടുന്നത് ചെങ്കുത്താന്മാരും അവരുടെ കിങ്കരന്മാരുമാണ്. തങ്ങൾക്ക് പ്രവേശനമില്ലാത്തതിടത്ത് അനുവാദമില്ലാതെ ചെന്ന് റഹസ്യമായി വിവരങ്ങൾ ശേഖരിക്കാനും അവർക്ക് കഴിയില്ല. അതിനു ശ്രമിച്ചുകൊണ്ട് അങ്ങോട്ടു ചെന്നാൽ ഇഹലോകത്തെ കോട്ടകൊത്തളങ്ങളിൽനിന്ന് പീരങ്കികളെന്നോണം അതിൽനിന്ന് തീജാലകളെറിഞ്ഞ് ഓടിക്കപ്പെടുകയാണുണ്ടാവുക. ഇതാണ് لَا مِنْ أَسْتَرَقَ أَلَسْمَعَ فَاتَّبَعَهُ شِهَابٌ مُّبِينٌ എന്ന വാക്യത്തിന്റെ താൽപര്യം. أَسْتَرَقَ (മോഷ്ടിച്ചു)യിൽനിന്നുള്ളതാണ് أَسْتَرَقَ. വളരെ പ്രയാസപ്പെട്ട് മോഷണം നടത്തുന്നതിനാണ് أَسْتَرَقَ ഉപയോഗിക്കുക. ആരും കേൾക്കാതിരിക്കാൻ ശ്രമിച്ചുകൊണ്ട് നടത്തപ്പെടുന്ന റഹസ്യഭാഷണങ്ങൾ അതിന്റെ വക്താക്കൾ അറിയാതെ ഗുപ്തമാർഗങ്ങളിലൂടെ കേൾക്കാൻ ശ്രമിക്കുകയാണ് استراق السمع. കല്ലേറാണ് جَرٍ. അതിനു വിധേയനാകുന്നവൻ റജീം. അഭിഗപ്തനെയും ആട്ടിയോടിക്കപ്പെടുന്നവനെയും جَرٍ എന്നു പറയും. ചില കുറ്റവാളികളെ പരസ്യമായി കല്ലെറിഞ്ഞു കൊല്ലുന്ന സമ്പ്രദായം പുരാതന കാലത്തുണ്ടായിരുന്നു. വിവാഹിതരായ വ്യഭിചാരികൾക്ക് ശരീരത്തും ഈ ശിക്ഷ നിർദ്ദേശിക്കുന്നുണ്ട്.

شِهَابٌ مُّبِينٌ വ്യക്തമായ ജാലയാണ്. 37:10ൽ شِهَابٌ مُّبِينٌ (തുളച്ചു കയറുന്ന തീജാല) എന്നാണ് പറയുന്നത്. ചെങ്കുത്താന്മാരെ സംബന്ധിച്ചേടത്തോളം വെടിയുണ്ടപോലെ തന്നെയാണീ തീജാല എന്നാണിത് വ്യക്തമാക്കുന്നത്. ആകാശത്തു കാണപ്പെടുന്ന ഉൽക്കവർഷം എന്ന പ്രതിഭാസത്തെയാണ് ഇവിടെ ശിഹാബ് എന്ന് പറഞ്ഞിരിക്കുന്നതെന്ന് മിക്ക വ്യാഖ്യാതാക്കളും പറയുന്നു. പ്രകാശഗോളങ്ങളിൽനിന്ന് അടർന്ന് വീഴുന്ന ചെറുഖണ്ഡങ്ങളാണ് ഉൽക്കകൾ എന്നാണ് ശാസ്ത്രീയ നിഗമ

നം. ദിനേന പല നക്ഷത്രങ്ങളിൽനിന്നായി ലക്ഷക്കണക്കിൽ ഉൽക്കകൾ വർഷിക്കുന്നുണ്ടത്രെ. അതിൽ വളരെ കുറച്ചു മാത്രമേ ഭൂമിയിലെ മനുഷ്യന്റെ ദൃഷ്ടിയിൽ പെടുന്നുള്ളൂ. ദൃഷ്ടിയിൽ പെടുന്നവയിൽ തന്നെ വളരെ കുറച്ചു ഭൂമിയിൽ എത്തുന്നുള്ളൂ. ഉൽക്കകളിലേറെയും ഭൂമിയുടെ ദിശയിൽനിന്ന് മാറിപ്പോകുന്നു. ഭൂമിക്കുനേരെ വരുന്ന ഉൽക്കകളിൽ തന്നെ അധികവും ഭൗമാന്തരീക്ഷത്തിലെത്തും മുമ്പ് കത്തിത്തീരുകയും ശൂന്യതയിൽ ലയിക്കുകയും ചെയ്യുന്നു. ഭൂമിയുടെ പല ഭാഗങ്ങളിലും ഉൽക്കയുടെ അവിശിഷ്ടം എന്നു കരുതപ്പെടുന്ന വസ്തുക്കൾ ശാസ്ത്രജ്ഞന്മാർ കണ്ടെത്തിയിരിക്കുന്നു. ഭൗതികശാസ്ത്രം ഉൽക്കകളുടെ ഉത്ഭവ പരിണാമങ്ങൾക്കു നൽകുന്ന വിശദീകരണം എന്തുതന്നെയായാലും അത് ചുറ്റും ആന്റെ ഈ പരാമർശത്തിന്- അത് ഉൽക്ക വർഷത്തെക്കുറിച്ചു തന്നെയാണെങ്കിൽ- ഖണ്ഡനമാകുന്നില്ല. ചുറ്റും പരയുന്നത് ആ പ്രതിഭാസം കൊണ്ട് അതിന്റെ സ്രഷ്ടാവ് ഉദ്ദേശിച്ച ഒരു ലക്ഷ്യത്തെക്കുറിച്ചാണ്; ഭൗതിക ഘടനയെയും പരിണാമത്തെയും കുറിച്ചല്ല. ലക്ഷ്യങ്ങൾ വേറെയുമുണ്ടാകാം. ശക്തമായ തീജ്വാല എന്നു പറഞ്ഞത് ഉൽക്കകളെക്കുറിച്ചാണെന്നത് ഒരു നിഗമനമാണ്. ഒരു പക്ഷേ, ഇവിടെ പരാമർശിക്കുന്ന തീജ്വാല ഉൽക്കകളല്ലാത്ത മറ്റൊന്നെങ്കിലും പ്രതിഭാസവുമാകാം. ആകാശത്ത് തീ പോലെയോ അതിലേറെയോ മാർകമായ പലതരം രശ്മികളുണ്ടല്ലോ. ഉദാ: ഗാമാ രശ്മികൾ, അൾട്രാവയലറ്റ് രശ്മികൾ. ഇത്തരം പ്രതിഭാസങ്ങൾ മറ്റു ഗ്രഹങ്ങളിലെ സൃഷ്ടികളിൽനിന്ന് ഭൂമിക്കുനേരെ ഉണ്ടാകാവുന്ന അക്രമങ്ങളും തടയുന്നുണ്ടാവാം.

൧൧ നെ നക്ഷത്രരാശികൾ എന്ന അർത്ഥത്തിൽ എടുക്കുന്നവരുടെ വ്യാഖ്യാനം ഇതാണ്: വാനലോകവുമായി ബന്ധപ്പെടുത്തി പുരാതന കാലം മുതലേ രാശികൾ അഥവാ മണ്ഡലങ്ങൾ എന്ന അർത്ഥത്തിൽ ജനങ്ങൾ ഉപയോഗിച്ചു വന്നിട്ടുള്ള പദമാണ് ൧൧. രാത്രി കാലങ്ങളിൽ ആകാശത്ത് സ്ഥിരമായ സ്ഥാനങ്ങളിൽ കാണപ്പെടുന്ന നക്ഷത്ര ഗണങ്ങളാണ് അതു കൊണ്ടുദ്ദേശ്യം. ഓരോ ഗണത്തിലുള്ള നക്ഷത്രങ്ങളെ ഒരു രേഖകൊണ്ട് ബന്ധിച്ചാൽ കിട്ടുന്ന രൂപത്തിന് അതിനോടു സാദൃശ്യമുള്ള വസ്തുനാമം നൽകിയിരിക്കുന്നു. ഉദാഹരണം അശ്വമുഖാകാരമുള്ള രാശിയെ അശ്വതി എന്നു വിളിക്കുന്നു. കൂടത്തിന്റെ ആകൃതിയുള്ള രാശി കുംഭം. സൂര്യൻ അതിന്റെ അയനത്തിൽ ഈ നക്ഷത്രസ്ഥാനങ്ങളിലൂടെ കടന്നുപോകുന്നുണ്ട്. ഓരോ നക്ഷത്രഗണത്തിനടുത്തും സൂര്യൻ എത്തുന്ന അവസരങ്ങളെ അതതു സൗരരാശിയായി കണക്കാക്കുന്നു. സൂര്യൻ ഒരു ഭ്രമണം പൂർത്തിയാക്കാൻ 365 1/4 ദിവസമെടുക്കും. ഇതാണ് ഒരു സൗരവർഷം. ഒരുവർഷത്തിനിടയിൽ അതു കടന്നുപോകുന്ന നക്ഷത്ര ഗണങ്ങളെ 12 രാശികളായി തിരിച്ചിരിക്കുന്നു. അതാണ് സൗരവർഷത്തിലെ മാസങ്ങൾ. ഇതുപോലെ ചന്ദ്രനും രാശികളുണ്ട്. സൗരമണ്ഡലങ്ങളെ ആസ്പദമാക്കിയാണ് മനുഷ്യർ കാർഷിക വൃത്തിയും മറ്റുമായി ബന്ധപ്പെട്ട ജന്തുഭേദങ്ങൾ നിർണ്ണയിക്കുന്നതും കാലഗണന നടത്തുന്നതും.

നക്ഷത്ര രാശികളെ ആസ്പദമാക്കി ജന്തുഭേദങ്ങൾ നിർണ്ണയിക്കുകയും അതനുസരിച്ച് കാർഷിക വൃത്തികൾ നടത്തുകയും ചെയ്യുന്ന സമ്പ്രദായം ആദ്യം ആവിഷ്കരിച്ചത് ബാബിലോണിയക്കാരാണത്രെ. പിന്നീട് ലോകത്തിന്റെ എല്ലാ ഭാഗങ്ങളിലേക്കും അതു പടർന്നു. അറബി ഭാഷയിൽ അറിയ

പ്പെടുന്ന രാശി നാമങ്ങൾ ഇവയാണ്:

الحمل-العقرب-الميزان-السنبلة-الأسد-السّرطان-الجوزاء-الثور-الحوت-الدلو-الجدي-القوس

മേടം, ഇടവം, മിഥുനം, കർക്കിടകം, ചിങ്ങം, കന്നി, തുലാം, വൃശ്ചികം, ധനു, മകരം, കുംഭം, മീനം, എന്നിവയാണ് മലയാളത്തിലെ രാശിനാമങ്ങൾ. 27 നക്ഷത്ര സ്ഥാനങ്ങൾ തിരിച്ചറിയുന്നതിലൂടെയാണ് രാശികൾ നിരൂപിച്ചെടുക്കുന്നത്. രാശികളെ ഒരു രേഖകൊണ്ട് ബന്ധിപ്പിച്ചാൽ കിട്ടുന്ന വൃത്തം രാശിചക്രം എന്നറിയപ്പെടുന്നു. ജ്യോത്സ്യന്മാർ രാശിചക്രം വരക്കാറുള്ളത് ചതുരാകൃതിയിലാണ്.

മനുഷ്യർക്ക് ജന്തുഭേദങ്ങൾ തിരിച്ചറിയാനും കാലഗണന നടത്താനും സഞ്ചാര ദിശകൾ നിർണ്ണയിക്കാനും വഴിയറിയാനുമൊക്കെയുള്ള ഉപാധികളാക്കാൻ പാകത്തിൽ ആകാശം നക്ഷത്രരാജികളാൽ വിതാനിക്കപ്പെട്ടതിനെ വലിയൊരു ദൈവിക ദൃഷ്ടാന്തമായി ചൂണ്ടിക്കാണിച്ചിരിക്കുകയാണ്. സൂറ യൂനുസ് 5-ാം സൂക്തത്തിൽ ഇത് പറയുന്നതിങ്ങനെയാണ്.

هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا

عَدَدَ السِّنِينَ وَالْحِسَابَ مَا خَلَقَ اللَّهُ ذَلِكَ إِلَّا بِالْحَقِّ يُفَصِّلُ الْآيَاتِ

لِقَوْمٍ يَعْلَمُونَ ﴿٥﴾

(സൂര്യനെ പ്രകാശമാനമാക്കിയതും ചന്ദ്രന് ശോഭയേകിയതും അതിന്റെ മണ്ഡലങ്ങൾ കൃത്യമായി നിർണ്ണയിച്ചു വെച്ചതും അല്ലാഹു തന്നെയാകുന്നു; അതുവഴി നിങ്ങൾ വർഷങ്ങളുടെയും തീയതികളുടെയും കണക്കറിയുവാൻ. അല്ലാഹു ഇതൊക്കെയും യാഥാർഥ്യമായിത്തന്നെയാകുന്നു സൃഷ്ടിച്ചിട്ടുള്ളത്. അറിയാനാഗ്രഹിക്കുന്നവർക്ക് വേണ്ടി അവൻ ദൃഷ്ടാന്തങ്ങൾ തുറന്നു വിവരിക്കുന്നു). സൂറ യാസീൻ 38,39 സൂക്തങ്ങളിൽ പറയുന്നു:

وَالشَّمْسُ تَحْرِي مُسْتَقَرًّا لَهَا ذَٰلِكَ تَقْدِيرُ الْعَزِيزِ الْعَلِيمِ ﴿٣٨﴾ وَالْقَمَرَ

قَدَرْنَاهُ مَنَازِلَ حَسْبَ عَادَ كَالْعُرْجُونِ الْقَدِيمِ ﴿٣٩﴾

(സൂര്യൻ അതിന്റെ സുസ്ഥിര പഥത്തിൽ സഞ്ചരിച്ചുകൊണ്ടിരിക്കുന്നു. അജയ്യനായ സർവ്വജ്ഞൻ നിർണ്ണയിച്ചുവെച്ചതാണ്. ചന്ദ്രനും നാമണ്ഡലങ്ങൾ നിർണ്ണയിച്ചുവെച്ചിരിക്കുന്നു. അവയിലൂടെ സഞ്ചരിച്ച് ഒടുവിൽ അത് ഈത്തപ്പനയുടെ ശൃംഷ്ടിച്ച കുലച്ചില്ലപോലെ ആയിത്തീരുന്നു). അൻ അൻആം 97ൽ പറയുന്നു:

وَهُوَ الَّذِي جَعَلَ لَكُمُ النُّجُومَ لِتَهْتَدُوا بِهَا فِي ظُلُمَاتِ اللَّيْلِ وَالنَّجْمِ

قَدْ فَضَّلْنَا الْآيَاتِ لِقَوْمٍ يَعْلَمُونَ ﴿٩٧﴾

(കരയിലെയും കടലിലെയും അന്ധകാരങ്ങളിൽ നിങ്ങൾക്ക് വഴിയറിയാൻ നക്ഷത്രങ്ങൾ നിശ്ചയിച്ചതും അവനാകുന്നു. അറിയാനാഗ്രഹിക്കുന്ന ജനത്തിനുവേണ്ടി നാം ദൃഷ്ടാന്തങ്ങൾ വിസ്തരിച്ചു തരുന്നു).

നക്ഷത്രരാശികളുടെയും ഗ്രഹങ്ങളുടെയും സ്ഥാനവും ചലനവും കാലനിർണ്ണയത്തിനും ജന്തുഭേദങ്ങൾ മനസ്സിലാക്കാനുമുള്ള ഉപാധികളായി പ്രയോജനപ്പെടുത്തിയ മനുഷ്യർ,

പിന്നീട് ഭൂമിയുടെയും അതിലുള്ള മനുഷ്യരുടെയും ഭാഗമേയം നിർണയിക്കുന്നത് ഈ ഗ്രഹങ്ങൾ തന്നെയാണ് എന്ന് തെറ്റായില്ല. പുരോഹിതന്മാരും മന്ത്രവാദികളും പാമരജനങ്ങളെ ചൂഷണം ചെയ്യാൻ ആ ധാരണയെ ഒരു വിശ്വാസമാക്കി ഉറപ്പിച്ചു. അങ്ങനെ ജ്യോത്സ്യം എന്ന വ്യാജശാസ്ത്രവും ജ്യോത്സ്യന്മാർ എന്ന വ്യാജ ശാസ്ത്രജ്ഞന്മാരുമുണ്ടായി. ഗ്രഹനില നോക്കി ദൈവഹിതങ്ങളറിയാനും ഭാവിഫലങ്ങൾ പ്രവചിക്കാനും കഷ്ടനഷ്ടങ്ങൾക്ക് പരിഹാരം നിർദ്ദേശിക്കാനും തങ്ങൾക്ക് കഴിയുമെന്ന് അവർ അവകാശപ്പെട്ടു. ഈ ചൂഷണം ആധുനിക യുഗത്തിലും അഭംഗം തുടരുന്നില്ല. നക്ഷത്രങ്ങളുമായി ബന്ധപ്പെട്ട ഈ അന്ധവിശ്വാസത്തിന്റെ പശ്ചാത്തലത്തിലാണ് ഇവിടെ വാനലോകത്തെ സകല ചെങ്കുത്താമന്മാരിൽനിന്നും സുരക്ഷിതമാക്കിയിരിക്കുന്നു എന്നും വല്ലവരും അവിടത്തെ വാർത്തകൾ കട്ടുകേൾക്കാൻ ശ്രമിച്ചാൽ തീയുണ്ടകളാൽ എറിഞ്ഞോടിക്കൊല്ലുമെന്നും പ്രസ്താവിച്ചത്. ൧൧ കൊണ്ടുദ്ദേശിച്ചിട്ടുള്ളത് വാനലോകത്തെ കോട്ടകളായാലും നക്ഷത്രരാശികളായാലും ചെങ്കുത്താമന്മാർക്കും അവരുടെ ഉപാസകർക്കും അവിടത്തെ വാർത്തകളറിയാനോ നിശ്ചയങ്ങളെ സ്വാധീനിക്കാനോ കഴിയുകയില്ല എന്നുകാരുത്തിൽ തർക്കമില്ല.

കാഴ്ചക്കാർക്ക് അത് കമനീയമാക്കി - وَرَبَّيْنَاهَا لِلنَّظِيرِينَ - പ്രഥമ ദൃഷ്ട്യം ബന്ധപ്പെട്ടിരിക്കുന്നത് ആകാശത്ത് ൧൧ സ്ഥാപിച്ചതിനോടാണ്. മാനത്ത് മിന്നിത്തള്ളുന്ന നക്ഷത്രങ്ങളാണ് കാഴ്ചക്കാരുടെ മനം കവരുന്നത്. ആ നിലക്ക് പ്രകൃത സൂക്തത്തിലെ ൧൧ നക്ഷത്ര രാശികളാണെന്ന് കരുതുന്നതാണ് സന്ദർഭോചിതമായി തോന്നുന്നത്. وَرَبَّيْنَاهَا لِلنَّظِيرِينَ وَرَبَّيْنَاهَا بِمَصْبِيحٍ وَجَعَلْنَاهَا رُجُومًا لِلشَّاطِرِينَ (സമീപവാനത്തെ നാം ദീപങ്ങളാൽ അലങ്കരിച്ചിരിക്കുന്നു. ചെങ്കുത്താമന്മാരെ എറിഞ്ഞോടിക്കുന്നതുമാക്കിയിരിക്കുന്നു) എന്ന് സൂറ അൽമുൽക് 5-ാം സൂക്തത്തിലും പറയുന്നുണ്ട്. ആകാശത്തെ വിളക്കുകൾ സൂര്യചന്ദ്രന്മാരും നക്ഷത്രങ്ങളും മാണെന്നതിൽ തർക്കമില്ല.

നക്ഷത്രചലിതമായ വീണ്ഡലം എന്നും മനുഷ്യന്റെ കണ്ണിനും കരളിനും ആനന്ദം പകരുകയും അവനിൽ സൗന്ദര്യബോധവും വിചാരശേഷിയും ഭാവനയും വളർത്തുകയും ചെയ്യുന്ന പ്രതിഭാസമാണ്. ദൈവത്തിന് ദൃഷ്ടാന്തങ്ങൾ തേടുന്നവർക്ക് ഈ ലോകത്ത് അതിന് ഒരു പത്തുവുമില്ലെന്നും അവൻ മാനത്തേക്കൊന്നുനോക്കിയാൽ മതിയെന്നും ഈ വാക്യം സൂചിപ്പിക്കുന്നു. അത് നക്ഷത്രങ്ങൾ, ഗ്രഹങ്ങൾ, സൂര്യൻ, ചന്ദ്രൻ, ഉദയാസ്തമയ ചക്രവാളങ്ങൾ, മേഘ പാളികൾ എന്നിങ്ങനെ എണ്ണമറ്റ അത്ഭുതങ്ങളാൽ അലംകൃതമായിരിക്കുന്നു. ബോധപൂർവ്വം അതു നോക്കിക്കൊണ്ടു മനുഷ്യൻ അത്ഭുതത്തോടെ വിളിച്ചു പറയും مَا خَلَقْتُ هَذَا بَابًا (നാഥാ ഇതൊന്നും നീ മിഥ്യയായി സൃഷ്ടിച്ചിട്ടുള്ളതല്ല). യാദൃച്ഛികമായി ഉളവാതോ കളിക്കോപ്പായി നിർമ്മിച്ചു വലിച്ചെറിഞ്ഞതോ അല്ല ഇതൊന്നും. മറിച്ച് സർവ്വജ്ഞാനം അപാരവിദഗ്ദ്ധനായ ഒരു നിർമ്മാതാവിന്റെ ആസൂത്രീതവുമായുക്തിയുക്തവുമായ നിർമ്മിതിയാണിത്. ഈ നിർമ്മിതിസാകല്യത്തിന്റെ ഭാഗമാണ് താനും. തന്റെ നിർമ്മിതിയിലടങ്ങിയ യുക്തിയുക്തതയും സന്തുലിതതയും തന്റെ ജീവിതത്തിനും അനിവാര്യമായ ലക്ഷ്യവും മാർഗ്ഗവും നിശ്ചയിക്കപ്പെട്ടിട്ടു

ണ്ടെന്നു കുറിക്കുന്നു. ആ ലക്ഷ്യവും മാർഗ്ഗവും കണ്ടെത്തി പ്രാവർത്തികമാക്കുകയാണ് തന്റെ ജീവിത ധർമ്മം. അതിൽ വീഴ്ചവരുത്തിയാൽ തീർച്ചയായും ഒരു നാൾ സ്രഷ്ടാവിന്റെ മുമ്പിൽ സമാധാനം ബോധിപ്പിക്കേണ്ടി വരും.

19,20: ആകാശ ദൃഷ്ടാന്തങ്ങൾ ചൂണ്ടിക്കാണിച്ച ശേഷം ഭൗമദൃഷ്ടാന്തങ്ങളിലേക്ക് ശ്രദ്ധ ക്ഷണിക്കുകയാണ്. ഭൂമിയിലും കണ്ണുതുറന്നു നോക്കുന്നവർക്ക് എത്രയോ ദൃഷ്ടാന്തങ്ങൾ കാണാം. പോഷണം, സഹായം, നീട്ടൽ, വിസ്താരണം തുടങ്ങിയ ആശയങ്ങൾക്കുപയോഗിക്കുന്ന പദമാണ് ۛ. ഇതിലെ ദാലു(ۛ)കളെ തമ്മിൽ ലയിപ്പിച്ച് ۛ എന്നും ഉച്ചരിക്കുന്നു. ۛയിൽ നിന്നുള്ള ഉത്തമ പുരുഷ ബഹുവചന ഭൂതക്രിയാ രൂപമാണ് ۛ. ഭൂതലത്തിന്റെ വിസ്തൃതമായ അവസ്ഥയെയാണ് ഇവിടെ ഈ പദം കൊണ്ട് സൂചിപ്പിക്കുന്നത്; ഭൂമിയുടെ ആകൃതിയല്ല. ഭൂമി യഥാർഥത്തിൽ ഗോളാകാരമായിട്ടും ജീവികൾക്ക് അത് അറ്റമില്ലാതെ പരന്നു കിടക്കുന്നതായി അനുഭവപ്പെടുന്നതുതന്നെ ഒരു ദൃഷ്ടാന്തമാണ്. മീതെ, വെളിച്ചം വിതരുന്ന നക്ഷത്ര ദീപങ്ങളാൽ അലംകൃതമായ ആകാശമാകുന്ന മേൽപ്പുറം. താഴെ സസ്യലതാദികളും സമതലങ്ങളും സമുദ്രങ്ങളും ആറുകളും അരുവിച്ചാട്ടങ്ങളും കൊണ്ട് ചിത്രാഞ്ചിതമായ വിരിപ്പായി ഭൂമി. അതിന്റെ സന്തുലനവും സ്ഥിരതയും നിലനിർത്തുവാൻ മലകളാകുന്ന ആണികൾ സ്ഥാപിച്ചിരിക്കുന്നു. - نِيَسَهِ (സൃഷ്ടികളെയും) കൊണ്ട് ഭൂമി ഉലയാതിരിക്കാൻ അതിൽ ആണികൾ സ്ഥാപിച്ചു- എന്നാണ് സൂറ ലുഛ്മാൻ പഠത്തിട്ടുള്ളത്. ഭൂമിയിലെ വസ്തുക്കൾ അതിൽ അന്ധമായി വിതരപ്പെട്ടതല്ലെന്നും എല്ലാം വ്യക്തമായ കണക്കനുസരിച്ച് സോദേശ്യം തുക്കിക്കണക്കാക്കി സ്ഥാപിച്ചതാണെന്നും സൂചിപ്പിക്കുന്നതാണ് رُؤُوسٌ എന്ന പദപ്രയോഗം. ۛ(തൂക്കം)ൽ നിന്നുള്ളതാണ് رُؤُوسٌ. തുക്കിക്കണക്കാക്കിയത് എന്ന് ഭാഷാരീതി. ഇങ്ങനെ കൃത്യമായ കണക്ക് പ്രകാരം സസ്യലതാദികളും മറ്റു വിഭവങ്ങളും ഭൂമിയിൽ സന്തുലിതമായി ഉളവാകുന്നതിലൂടെ അല്ലാഹു മനുഷ്യർക്ക് ആഹാരവും മറ്റു ജീവിതോപാധികളും സജ്ജീകരിച്ചിരിക്കുകയാണ്; മനുഷ്യർക്കു മാത്രമല്ല, നിലനിൽക്കാൻ വിഭവങ്ങളാവശ്യമുള്ള എല്ലാ സൃഷ്ടികൾക്കും. മനുഷ്യരല്ലാത്ത ജീവികളുടെ ജീവിതാവശ്യങ്ങൾ പൂർത്തീകരിച്ചുകൊടുക്കുന്നത് മനുഷ്യരല്ലല്ലോ. മനുഷ്യർ ശ്രമിച്ചാൽ അതിനു കഴിയുകയുമില്ല. وَمَن لِّسْتُمْ എന്ന വാക്യത്തിന്റെ പൂർണ്ണ രൂപം ۛ എന്നാണ്. ۛ എന്ന സംബന്ധികാ പ്രത്യയം അനുക്തമാണ്. ഈ ദൃഷ്ടാന്തങ്ങൾ അല്ലാഹുവിന്റെ അപാരമായ ഔദാര്യത്തെയും കഴിവിനെയും കൂടി വിളിച്ചോതുന്നുവെന്ന് സൂചിപ്പിച്ചിരിക്കുകയാണ്. മനുഷ്യന്റെ ജീവൻ നിലനിർത്താനുള്ള ആഹാര വിഭവം മാത്രമല്ല അല്ലാഹു ഒരുക്കിത്തന്നിരിക്കുന്നത്. ജീവിതം സുഗമവും സൗകര്യപ്രദവുമാക്കുന്നതിനുള്ള മറ്റ് ഉപാധികൾ ഉളവാക്കി നിലനിർത്തുന്നതും അവൻ തന്നെയാണ്. ഭൂമിയിലുള്ള സകല ജീവജാലങ്ങളും നേരിട്ടോ അല്ലാതെയോ മനുഷ്യ ജീവിതത്തെ സഹായിച്ചുകൊണ്ടിരിക്കുന്നുണ്ട്. അതിൽ വളർത്തു മൃഗങ്ങൾക്ക് മാത്രമേ അവൻ പരിമിതമായെങ്കിലും ആഹാരം കൊടുക്കുന്നുള്ളൂ. ആ ആഹാരം തന്നെ അല്ലാഹു മുളപ്പിച്ചു വിളിച്ചതാണ്. മനുഷ്യൻ ആഹാരം നൽകാത്ത ജന്തുജാലങ്ങൾക്കെല്ലാം ആഹാരം നൽകിക്കൊണ്ടിരിക്കുന്നത് അല്ലാഹുവാണ്. ■